

صبر

ليکوال: حاجي عبدالحکيم «حليمي»

بِسْمِ اللَّهِ الرَّحْمَنِ الرَّحِيمِ

صبر

د کتاب ځانگړنې:

- د کتاب نوم: صبر « د الهی نظام له عملیاتي جریان څخه تر عبادي مفهومه پوري »
 - ټولوونکي او زیاتوونکي: عبدالحکیم حلیمي.
 - نیټه: د ۲۰۲۵ م کال ۱۴۰۴ ل
 - کمپیوټري ټایپ: پخپله لیکوال.
 - تصحیح: ن قرآن مل.
 - خپرندوی: پخپله لیکوال.
- ددې کتاب د چاپ حق له لیکوال سره خوندي دی.

اهداء

په نړۍ کې د لمړي انسان (ادم ع) څخه تر اخري انسان پوري، چي د مخکي پر مخ د مختلفو مشکلاتو، ستونزو او کړاونو سره لاس او گريوان سوئ دی او يا کيږي، د صبر کاسي يې پلاس کي نيولي، او په الهي کومک او مرستي سره و خپلو نهايي اهدافو ته تر يو لړ عملياتي جرياناتو تيرسوي، او يا تيريږي. زما والدينو او ټولو صابرينو ته چي د الله ﷻ خوښيږي، اهداء کوم.

لوی رب العزت دی زموږ له ټولو سره، و نهايي هدف ته د رسيدو لړۍ او صبر اسانه کړي..... امين يا رب العلمين.

په درنښت

حليمي

لیک لړ

- اهداء.....ج
- سریزه.....ي
- صبر د برياليتوب ستره وسیله ده.....ن
- مقدمه.....1 -
- دمشیت تعریف:.....1 -
- هدف:.....1 -
- ۱،۱ د صبر لغوي تعریف.....1 -
- ۱،۲ د صبر تعریف د احادیثو په رڼا کې:.....2 -
- د رسول الله ﷺ احادیث.....2 -
- الف) صبر د روښنایي مثال لري.....2 -
- تشریح.....2 -
- ب) څوک چې صبر غواړي، الله ﷻ صبر ورکړي.....2 -
- ۱،۳ صبر د قرآن په رڼا کې.....3 -
- ۱،۴ د صبر اهمیت په سنتو کې.....3 -
- ۱،۵ د صبر اړتیا.....3 -
۲. د الله سبحانه وتعالی نظام د عملیاتي جریان (پراسیس) پر بنسټ...4 -

- ۲,۱. د الهي قدرت او حکمت ترمنځ توازن. - 4
- ۲,۲. فطرت هم پر عملياتي جريان (پراسيس) ولاړ دی. - 5
- ۲,۳. د کن فيکون قاعده استثنا ده، عمومي قاعده نه ده. - 5
- ۲,۴. د اسبابو نظام د ازمويني او عقل لپاره دی. - 6
- ۲,۵. علم او پرمختگ تدريجاً حاصليري. - 6
- ۲,۶. پايله: الله ﷻ د عملياتي جريانونو خالق دی. - 7
۳. صبر د انسان د اختيار په ساحه کي. - 7
- ۳,۱. د فرعون ظلم او د صبر پيل. - 7
- ۳,۲. د الهي عملياتي جريان (پراسيس) پيل - او د نجات نقشه. - 8
- ۳,۳. د افاتو تسلسل - - 8
- ۳,۵. پايله - د صبر قوت او د پراسيس برکت. - 9
۴. د صبر فلسفه د ژوند د ټولو برخو لپاره. - 10
- ۴,۱. صبر د تعليم او زده کړې په برخه کي. - 10
- ۴,۲. صبر په کار، تجارت، او روزگار کي. - 11
- ۴,۳. صبر د ناروغۍ او روغتيا په برخه کي. - 11
- ۴,۴. صبر د ټولنيز ژوند په جوړښت کي. - 12
- ۴,۵. صبر: د اخلاقو، تواضع، او عفو سرچينه ده. - 12
- ۴,۶. پايله: صبر د ژوند روح دی. - 12

۵. د صبر فلسفه د انبياء عليهم السلام په ژوند کي.....- 13 -
- ۵,۱. نوح عليه السلام ، صبر د دعوت، علم، او عملياتي جريان (پراسيس) ..- 13 -
- (الف) دعوت او نهيلي کيدونکي امت.....- 13 -
- (ب) د نوح عليه السلام دعا، د عملياتي جريان (پراسيس) آغاز.....- 14 -
- (ج) د کښتۍ جوړولو مرحله ،علم، هنر، زغم.....- 14 -
- (د) د سيلاب د راتگ نتيجه د عملياتي جريان (پراسيس) وروسته ..- 15 -
- ۵,۲. ابراهيم عليه السلام - د يقين، قرباني او دعا صبر ..- 15 -
- ۵,۲,۱. د بت پرستۍ په ټولنه کي دعوت.....- 16 -
- ۵,۲,۲. د اور ته غورځولو ازموينه ..- 16 -
- ۵,۲,۳. د اولاد لپاره دعا، او د اوږده انتظار صبر ..- 16 -
- ۵,۲,۴. د زوی قرباني ، د اطاعت او يقين لوړه مرتبه.....- 17 -
- ۵,۲,۵. د کعبې جوړونه ، د عبادت او د صبر يو فزيکي عملياتي جريان (پراسيس).....- 17 -
- ۵,۲,۶. پايله - د صبر، يقين، او اطاعت امام ..- 18 -
- پايله:- 18 -
- ۵,۳. د يعقوب ع او يوسف عليه السلام صبر د فتنې، بې عدالتي او بريا ترمنځ ..- 18 -
- ۵,۳,۱. د ورونيو حسد او څاه ته غورځول.....- 19 -

- ۵,۳,۲. د مصر په بازار کې پلورل کیدل، غلامي او فتنه.- 19 -
- ۵,۳,۳. بې گناه بندي، د وختونو صبر.- 20 -
- ۵,۳,۴. و قدرت ته رسیدل - صبر یی د عزت لامل وو.- 20 -
- ۵,۳,۵. پایله - صبر د فتح دروازه ده.- 21 -
- د یعقوب ع او یوسف ع د صبر، حوصلې او استقامت مقایسه:- 21 -
- لمړی:- 22 -
- دوهم:- 22 -
- صبر جميل خشی ته ویل کېږي؟- 24 -
- د مفسرینو نظرونه:- 25 -
- ۵,۴. د ایوب علیه السلام صبر د جسمي، مالي، او کورنۍ ابتلاء په وړاندې.- 26 -
- ۵,۴,۱. د نعمتونو دوره، او ناڅاپي ازموینې.- 26 -
- ۵,۴,۲. د دعا او عاجزۍ مرحله.- 26 -
- ۵,۴,۳. الهي مداخله، او د شفا مرحله.- 27 -
- ۵,۴,۴. د صبر د مقام تصدیق.- 27 -
- پایله:- 27 -
- ۵,۵. محمد ﷺ د مکلفیت، هجرت، جهاد، او د امت لپاره صبر.- 28 -
- ۵,۵,۱. د دعوت لومړنۍ کلونه، پر لفظي آزارو صبر.- 28 -
- ۵,۵,۲. د طائف واقع، پر فزیکي اذیت صبر.- 28 -

- ۵,۵,۳. د شعب ابی طالب محاصره، پر اقتصادي سختیو صبر.- 29 -
- ۵,۵,۴. د هجرت او مدینې جهادونه، د امت ژغورنې لپاره صبر.- 29 -
- ۵,۵,۵. د امت لپاره دعا، ژړا، او صبر.- 29 -
- ۵,۵,۶. د فتح مکه ورځ، د غفوه صبر.- 29 -
- د پنځم فصل عمومي نتیجه:- 30 -
- ۵,۶. د حدیبیې تړون د صبر، تسلیمې او سترې بریا تمهېد.- 30 -
- ۵,۶,۱. د ظاهر له مخې امتیاز، خو باطن کې فتح.- 31 -
- د تړون مهمې برخې:- 31 -
- ۵,۶,۲. د حدیبیې د تړون په برکت د مکې د فتح عملیاتي جریان
- (پراسیس) فعال سو.- 31 -
- ۵,۶,۳. د حدیبیې تړون او د صبر ستر تمرین.- 32 -
- پایله:- 32 -
۶. د صبر روحاني، اجتماعي او علمي تاثیرات.- 32 -
- ۶,۱. د صبر روحاني تاثیرات.- 33 -
- ۶,۱,۱. د الله ﷻ سره اړیکه.- 33 -
- ۶,۱,۲. د روح ارامښت.- 34 -
- ۶,۱,۳. په دین کې ثبات.- 34 -
- ۶,۲. د صبر اجتماعي تاثیرات.- 34 -
- ۶,۲,۱. د ټولنې همبستګي.- 34 -

- ۶,۲,۲. د اجتماعي ظلم سره مبارزه..... - 35
- ۶,۲,۳. د اخوت او د سولي پراختيا..... - 35
- ۶,۳. د صبر علمي تاثيرات..... - 35
- ۶,۳,۱. د ذهني قوت زياتوالی..... - 36
- ۶,۳,۲. د علمي پرمختگ لپاره تسلسل..... - 36
- ۶,۳,۳. د ستونزو د حلولو مهارت..... - 36
- ۶,۴. نتيجه گيری:..... - 36
- ۷. پايله او د صبر اهميت..... - 37
- ۷,۱. د صبر نه ختمېدونکي ځواک..... - 37
- ۷,۲. د صبر په پايله کي د کاميابۍ تر لاسه کول..... - 38
- ۷,۳. د صبر پايلې..... - 38
- ۷,۴. د صبر لپاره عملي لارښوونې..... - 38
- ۷,۵. پايله: د صبر د فلسفې ټولواړخونو ته ژوره پوهه..... - 39
- وروستۍ خبره:..... - 39
- يادونه :..... - 39
- د ليکوال لنډه پېژندنه:..... - 41
- دينی زده کړي..... - 42
- رسمي زده کړي:..... - 42

سريزه

عام خلگ ډېر کله د صبر کلیمه په انحرافي شکل د هرو هغو شرائطو د پاره کاروي، چي د مشکلاتو اوستونزو د حل لاره ور سره موجوده نه وي او د دوی وس او قدرت تمام سوئ وي. نو د بي وسئ په وخت کي د صبر کولو توصيه کوي. که موږ ډېر ځير سو صبر کول د عبادت د انواعو څخه يوه نوعه ده.

عام خلگ د عبادت کولو ډېر لوی او وسيع مفهوم يوازي په لمونځ، روژه، زکات او حج کولو سره خلاصه کوي. د عبادت کولو انواع ډېر زيات دی چي يودمختليفو او متعددو عباداتود جملی څخه صبر کول دی. د صبر له مفهوم څخه څشي — استنباط کيږي؟

- په صبر کولو سره د الله ﷻ رضا حاصلېږي.
- په صبر کولو سره د الله ﷻ له خوا په امر کړل سوو اجرا آتوو تطبیق ته تسلیمېږو.
- د صبر په کولو سره د الله ﷻ د امر او هداياتوو عملیاتي جریان ته داخلېدل او نتیجې یا پایلې ته رسیدل راته روښانه کوي.
- د صبر په کولو سره د هدف د لاسته راوړلو د پاره د الله ﷻ و عملیاتي جریان و اکمال ته منتظر کیږو.
- صبر په حقیقت کې مختلف مفاهیم افاده کوي چې یو د مفاهیمو څخه پراسیس یا عملیاتي جریان دی.
- که یو څوک دعا کوي او الله ﷻ د هغه شخص دعا قبوله کړي، نو انسان داسې فکر کوي چې فوراً دده غوښتنه باید عملی سي، ځکه الله ﷻ پر هر څه قدرت لري، نو باید د سوالگر غوښتنه په عین مقطع زمانی کې برآورده سي.
- مسئله داسې نه ده، لکه موږ چې یې تحلیلوو، او یا توقع لرو. الله سبحانه و تعالی موجوده جهان د یو عملیاتي جریان یا پراسیس له رویه خلق کړی دی. مثلاً الله سبحانه و تعالی و موږ انسانانو ته معلومات راکوي چې ټوله شمسي- نظام په ۶ ورځو کې خلق سوئ دی.
- “إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ...”
او هم د الله ﷻ په نزد یوه ورځ زرکاله ده، نو فکر کېږي چې دغه د اسمانو او مخکې پېدايښت ۶ زره کاله وخت نیولی دی.
- “وَإِنْ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ”
آیا و الله ﷻ ته د دې شپږ ورځو وخت ته اړتیا وه؟
نه. هیڅکله نه !
- الله تعالی هر څه د «کن فیکون» په واسطه پېدا کولای سوای.

خو دا شپږ ورځې د تقدیر، تدبیر، حکمت او سبق لپاره وې، ترخوانسانان د کارونو په تدریج، ترتیب او فکر باندې پوه سي، یا په بل عبارت: الله ﷻ پخپل کامل قدرت ولی په یوه لحظه کې پیدا نکړل؟ د دې حکمت دادی چې موجوده جهان د یو پراسیس پر بنسټ خلق سوئ دی، نو په جهان کې هر شی د پراسیس د مراحلو په تطبیق سره تر سره کیږي.

او د «کن فیکون» موضوع په موجوده جهان کې د ګوتو په شمار په خاصو حالاتو کې عملی سوئ دی. صرف یو څو مثالونه یې ستاسو د توجه د را اړولو د پاره وړاندې کوم. مثال: د موسیٰ ع تر بحر تیرېدل، او اوبه دوه ځایه کیدل او د او بو د تل حصه وچه مخکې جوړېدل.

بل مثال: پر ابراهیم ع باندي اور معتدل کیدل. بل مثال: و ابراهیم ع ته په زور والي (۱۲۰) کلنې کې چې د اولاد پېدا کول په طبی لحاظ ممکن نه دي، الله ﷻ ابراهیم ع او میرمن (سارا ته په ۹۰ کلنې کې) یې د «کن فیکون» پر بنسټ وو، و حمل اخستو ته مساعده کړه، او د اسحاق ع په نامه د زوی پیغام یې حصول کړ، که نور هم متوجه سو د حمل اخیستل د «کن فیکون» تر شرائطو لاندي وه، او د اولاد پېدا کیدو جریان یې د پروسیس تر اصولو لاندي تر سره سول.

قَالُوا لَا تَخَفْ ۖ وَبَشِّرُوهُ بَغُلَامٍ عَلِيمٍ... قَالَ أَبَشَّرْتُمُونِي عَلَىٰ أَن مَّسِّنِي الْكِبَرُ

ژباړه: (ملائکو) وویل: مه بیرېره! موږ تا ته د یو پوه زوی زیری درکوو... ابراهیم وویل: آیا تاسو ما ته زیری راکوئ حال دا چیز پښت راباندې راغلی دی؟

بل مثال: و ذکر یا ع ته د ډېر زور والي په عمر کې چې د (۹۰ او ۱۰۰ په عمر وو) د یحییٰ د زوی زیری ورکول سو او

میرمن بی د عمران لور او د بی بی مریم خاله وه او عاقره یعنی د زیرون هیڅکله نه وه) د الله ﷻ د «کن فیکون» پر بنسټ بی د حمل اخستو مرحله، چي د طب د علم په اساس ممکن نه دی، عملی کړل. او د زوی جوړېدل د مور په ګیډه کې د پراسیس د مرحلې په اساس یعنی د معین وخت و تیرېدو ته د صبر و مرحلې ته ننوزي.

یا زَکَرِيَّا «إِنَّا نُبَشِّرُكَ بِغُلَامٍ اسْمُهُ يَحْيَىٰ»

زموږ دی پیاوړی چې، د موجوده مادي جهان په شرائطو کې د پراسیس اصول مطرح دی، یعنی صبرکول دي.

د صبر کولو یو بل مفهوم دادی چې انسان د الله ﷻ لخوا د هر هدف د عملیاتي جریان لاندې تنظیمیږي او انسان و الله ﷻ ته د تسلیمۍ په منظور د روحی فشار او عقلی انزوا څخه راوړي او سالم فکر کولای سي. که څوک صبر په نظر کې ونه نیسي- او هر څه عاجل و غواړي چې د جهاني عملیاتي اجراتو سره مغایرت لري، او د غوښتل سوي واقعی د نه وقوع په صورت حتماً د سټریس، عصبی امراضو او روحی تشویش سره مواجه کیږي، نو موږ وایو چې د هري غوښتنې او ځینو نا بېره واقعو پر وقوع صبر پکار دی، چې هم عبادت دی، او هم د الله ﷻ و حکمت ته تسلیمې او غاړه ایښودل دي او په عین وخت کې د دعا او غوښتنې د وقوع احتمال موجود دی، پداسې حال کې چې عملیاتي جریان و اکمال ته ورسېږي. یعنی پراسیس تکمیل او ختم سي. په دغه رساله کې د صبر په ارتباط ډېري اقتصادي، اجتماعي، سیاسي موضوعاتې په مستند ډول څیړل سوي دي چې د علاقې وړ به مو وګرزي.

په درنښت

عبدالحکیم حلیمي.

د ۲۰۲۵م کال د اپریل ۸ مه ، نیویارک.

صبر د بریالیتوب ستره وسیله ده

په «مؤمن به» مواردو او عقائدو کې صبر د توحیدي یا پریوه الله ﷻ د باور درلودلو لپاره درېیم فرعي معیاردی، دا معیار د العصر سورت په خلرم ایت کریمه کې تثبیت دی.

موږ چې د ژوندانه په محوطه کې پل ږدو، او بیا یې په دوام د خپل ژوندانه تر انجامه مخ په وړاندې څو ټوله بریالیتوبونه په صبر کې نغښتي، چیرې چې صبر نه وي هلته به بریالیتوب نه وي او یا به هم نیمګړي بریا تر لاسه کړي.

د انساني ژوندانه د تیروولو لپاره هر انسان دنده لري چې په پوره دقت، حوصله او د هدف د لاسته راوړلو لپاره لاس په کارسي ترڅو خپل مطلوب ټکي ته ځان ورسوي، قران کریم، نبوی ﷺ سیرت او سنت موږ ته په همدې اساس د ژوند په ډېرو مواردو کې په صبر کولو تو صیه، او ددغو دوو منهجونو په

تعقيب مو د دېن او مذهب مجتهد علماء او پوهان هم پيروي کولو ته هڅوي.

زما د پلارني ټبر اړوند يو نژدې دوست د اقتصاد او ټولنيزو چارو کارپوه حاجی عبدالحکيم «حليمی» دغه کښل سوئ د «صبر» اړوند اثر می د زیاتونو په گینه د چاپ تر مخه تر لاسه کړ. په لېدو او لوستلو می زړه روښانه او په نخوړ ډول می د صبر اړوند ډېر هغه موارد او قرآنی ایتونه پکښې- و لېدل چي انسان ته د حوصلی ورکولو اړوند معلومات ورکوي د صبر اړوند دا کتاب تاسی درنو لوستونکو ته لاندی مدارک درکوي:

- په انسانی ټولنه کی د صبر نقش او د هغه ارزښت څه دی؟
- په دی مو پوه کوي چي که موږ له حوصلی کاروا نخلو، له کوم سرنوشت سره به مخیرو؟

• ایا، بی صبره ژوند د ټولنیز ثبات لپاره ممکن کیدای سي؟ داسي او دې ته ورته نور سوالونه چي زموږ مخي ته راځي، موږ یی د قرآنی ایتونو، نبوي احادیثو په تفکیک سره ځانته د سرمشق په توگه ایږدو. د صبر د کلیمی د مفهوم د پیژندني او افاده کولو په مورد کی موږ ته څه پلاس راکوي چي د صبر سرچپه اړخ به موږ ناکامه کوي، مطلب ته مو نه رسوي اود دې خبری کره مصداق موږ ته د آدم (ع)، ملائیکواو شیطان د ټکر ثبوتونه ښی.

د دې کتاب اړوند که هرڅومره مکث وکړو بیا هم اړیرو چي د کتاب متن ته پام وکړو، د صبر د اهمیت، د استعمال موارد او د اسلام په دین کی د هغه په اهمیت نور هم پوه سو. زه خپلی خبري همدلته را نغاړم، د کتاب درانه لیکوال «حليمی صاحب» ته د داسي نورو رسالواو کتابو د لیکنی او

وړاندي کولو هيله لرم . قلم يې روان، فکر يې دقيق او ژوند يې
د اسلام په مشعل کې همداسي روښانه غواړم.

په ادب او درنښت
ن قران مل
کندهار پوهنتون
علامه حبيبي کتابتون
۳۱ حمل ۱۴۰۴ لمريز

مقدمه

۱. صبر د انسان د ژوند یوه بنسټیزه ارزښتناکه قوه ده، چې نه یوازې د دین له نظره عبادت گڼل کیږي، بلکې د فطرت د نظام سره هم ژوره رابطه لري. د قرآن کریم، د رسول الله ﷺ احادیثو، او د علماوو د اقوالو له مخې، صبر هغه وسیله ده چې بنده یې د خپل خالق له حکمت، قدرت، او مشیت سره همغږي کوي.

دمشیت تعریف: الهی قدرت دي چې د واقعاتو وقوع واقع کوي، یا یې د خپل حکمت او ارادې لمخې نه پېښوي.

صبر څه شی دی؟

آیا دا یوازې زغم دی؟ که د الله ﷻ د نظام سره د تعامل یوه فعاله پروسه ده؟

هدف: دا مقاله هڅه کوي د صبر لغوي، شرعي، فلسفي، او علمي اړخونه وڅېړي، او د انبیاء کرامو له ژوند سره ربط ورکړي او تحلیل یې کړي، ترڅو یو عام لوستونکي ته د صبر فلسفه د ژوند د عملیاتي جریان (پراسیس) یوه برخه وروپېژني، نه یوازې د بې‌وسې تعبیر.

۱/۱. د صبر لغوي تعریف.

“صَبَرَ - يَصْبِرُ - صَبْرًا”

په لغت کې د صبر معنی: زغم، تحمل، ثبات، تمکین، نه تېښته کولو او نه شکایت کولو ته ویل کیږي.

۱/۲. د صبر تعریف د احادیثو په رڼا کې:

د “صبر” فلسفې ته د احادیثو او د علماوو و نظریا تو ته کتنه.

د رسول الله ﷺ احادیث.

رسول مقبول ﷺ همیشې و انسان ته د هر ډول سختو شرائطو په درلودلو سره د صبر توصیه کړېده. د صبر کولو په جریان کې د ژوند شرائط تغیر مومي، او الله سبحانه و تعالی امتیازات او مکافات په مرور د زمان و منځ ته راوړي

الف) صبر د روښنایي مثال لري

رسول الله ﷺ وفرمایل:

“وَالصَّبْرُ ضِيَاءٌ”

“او صبر رڼا ده.”

تشریح: علما وایي، دا حدیث ښیي چې صبر د سختیو په تیارو کې رڼا ده، و انسان ته لوري او هدف ورکوي، او دا یو مثبت، روښانه او الله جلّ ته نژدې کوونکي عمل دی.

ب) څوک چې صبر غواړي، الله جلّ صبر ورکړي.

رسول الله ﷺ وفرمایل:

“وَمَنْ يَتَصَبَّرْ يُصَبِّرْهُ اللَّهُ، وَمَا أُعْطِيَ أَحَدٌ عَطَاءً خَيْرًا وَأَوْسَعَ مِنَ الصَّبْرِ”

ژباړه: څوک چې هڅه وکړي او صبر وکړي، الله جلّ به صبر ورکړي، او هېچا ته داسې غوره او پراخ نعمت نه دی

ورکړل سوی لکه صبر. علامه ابن القيم رحمه الله وایي: "الصبر هو حبس النفس عن الجزع، واللسان عن الشكوى، والجوارح عن لطم الخدود."

يعني: صبر دا دی چي انسان ځان د زړه له ماتې، د ژبي له شکایت، او د غړو له غصې څخه منع کړي.

ابن فارس وایي: "الصبر: حبس النفس علی ما تکره."

يعني: صبر دا دی چي انسان ځان پر هغه څه بند وساتي چي طبيعت او ذهن يې نه غواړي.

۱/۳. صبر د قرآن په رڼا کي.

صبر تر ۹۰ ځله ډېر په مختلفو صیغو سره په قرآن کریم کي ذکر سوی. دا څرگندوي چي صبر نه یوازي یو اخلاقي صفت دی، بلکي د الله ﷻ د نظام یوه مهمه قاعده ده.

"إِنَّمَا يُوفَّى الصَّابِرُونَ أَجْرَهُمْ بِغَيْرِ حِسَابٍ"

ژباړه: ټي شکه صابرانو ته به اجر يې حسابو ورکړل سي.

۱/۴. د صبر اهمیت په سنتو کي.

رسول الله ﷺ فرمایي: "ما أعطى أحد عطاء خيراً وأوسع من الصبر."

ژباړه: هېچا ته د صبر څخه غوره او پراخ نعمت نه دی ورکړل سوی.

۱/۵. د صبر اړتیا

نه یوازي دیني، بلکي بشري اړتیا هم ده.

• د ژوند امتحانونه، ستونزي، انتظارونه، ناکامي، ناروغۍ او حتی خوښۍ صبر ته اړتیا لري.

- صبر د انسان د عقل، روح، او نفس تعادل ساتی.
- د صبر نه موجودیت انسان بې ثباته، غوصه ناکه او فکرآ کمزوری کوي.

۲. د الله سبحانه وتعالی نظام د عملیاتي جریان (پراسیس) پر بنسټ.

څرنکه چي الله سبحانه وتعالی موجوده نړۍ شمسی-نظام اوتوله کائنات په شپږو ورځو کي پېدا کړه، ایا الله ﷻ ته شپږ ورځي ضرورت وو؟
نه هیڅکله نه! الله سبحانه وتعالی و انسانانو ته ښيي چي هرڅه عاجل و نه غوښتل سي او وخت ورکول سی، که څه هم د ډېر قوت درلوونکي یاست، نو و عملیاتي جریان ته منتظر اوسي .

۲/۱. د الهي قدرت او حکمت ترمنځ توازن.

الله ﷻ مطلق قادر دی. که وغواړي، هر څه کولی سي، هماغه لحظه، پرته له اسبابو. لکه څنگه چي قرآن فرمائي: "إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ"
ژباړه: بېشکه د هغه (الله ﷻ) امر دا دی، چي که څه وغواړي، نو ورته وایي "شه"، نو هماغه شېبه کيږي، خو سوال دا دی ولي الله ﷻ هر څه همداسي، بېله واسطی نه کوي؟
ولی حتمي اسباب، مراحل، انتظار، وخت، او عملیاتي جریان (پراسیس) ته يي راجع کوي؟
ځواب يي: دا د الهي حکمت يوه مظاهره ده، نه د قدرت نیستی. (سبحان الله)

۲/۲. فطرت هم پر عملیاتی جریان (پراسیس) ولاړ دی.

الف: د انسان پېدايښت د نطفې څخه تر انسانه پورې. “وَلَقَدْ خَلَقْنَا الْإِنْسَانَ مِنْ سُلَالَةٍ مِّنْ طِينٍ * ثُمَّ جَعَلْنَاهُ نُطْفَةً فِي قَرَارٍ مَّكِينٍ...”

ژباړه: بېشکه موږ انسان له خاورې جوړ کړي، بیا مو هغه نطفه کړه، او په خوندي ځای کې مو ځای پر ځای کړه...

- دا آیتونه د انسان تکویني مراحل تشریح کوي.
- الله ﷻ یو انسان نه یوازې په یوه لحظه کې، بلکې د فزیکي، بیولوژیکي، روحاني، او زمانی عملیاتي جریان (پراسیس) له لارې جوړوي.

ب) باران د وریځو، باد، تندر، برېښنا، او اوبو یو تنظیم دی. “اللَّهُ الَّذِي يُرْسِلُ الرِّيَّاحَ فَتُثِيرُ سَحَابًا...”

ژباړه: الله هغه ذات دی چې بادونه استوی او اوریځې په حرکت راولی....

- باد راځي، ورېځې خېژوي، برېښنا، تندر، او بیا اوبه اورو.
- د یو څاڅکي باران لپاره یو بشپړ نظام ته اړتیا ده. دا د اسبابو یو ځنځیر دی.

۲/۳. د کن فیکون قاعده استثنا ده، عمومي قاعده نه ده.

کن فیکون په خاصو مواردو کې تطبیق سوي، لکه:

- وادم ته د خبرو او د شیانو د نومونو ښودل.
- پر ابراهیم علیه السلام د اورمعتدیل یخېدل.
- د اسمعیل ع د ذبح کولو په لحظه کې د پسه موجودیت.
- د اصحاب کھف خوب.

- د عزير ع خوب.
- د موسی ع او بنی اسرائیل د بحر څخه د تیریدو پخاطر، د بحر اوبه دوه ځایه کیدل، په بحر کی کوڅه جوړیدل، د بحر مخکه وچه ښکاریدل.
- د عیسی علیه السلام پېدايښت.
- د عیسی علیه السلام اسمان ته پورته کېدل.
- او د اخرت پېښی. دا استثنایي حالات دي چي د عادي بشر وادراک ته نه راځي.
- حقیقت دا دی: په دې نړۍ کی الله ﷻ اکثر کارونه په تدریجی ډول، د اسبابو پواسطه او عملیاتي جریان (پراسیس) له لاري پر مخ وړي.

۲،۴. د اسبابو نظام د ازمويني او عقل لپاره دی.

- “الَّذِي خَلَقَ الْمَوْتَ وَالْحَيَاةَ لِيَبْلُوَكُمْ...”
- ژباړه: هغه (الله ﷻ) چی مرگ او ژوند یې پېدا کړل، تر څو تاسو وازمويي چی څوک غوره عمل کوي...
- انسان ته عقل، اختیار، وس، هڅه، او ادعا ورکړل سوې، خو نتیجه یې په عملیاتي جریان (پراسیس) پورې تړلې ده.

۲/۵. علم او پرمختگ تدریجاً حاصليري.

- “خَلَقَ الْإِنْسَانَ * عَلَّمَهُ الْبَيَانَ”
- ژباړه: هغه انسان جوړ کړ. هغه ته یې «خبري» ور وښودی.
- انسان ته بیان، شعور، او تدریجی زده کړه ورکړل سوه.
 - انسان په یوه ورځ کی نه عالم کیږي، بلکی زده کړه کوي، تېروتنه کوي، اصلاحات راوړی، او بیا پرمختگ کوي. دا هم یو

عملياتي جريان (پراسيس) دی، او دا عملياتي جريان (پراسيس) د الله ﷻ له نظام سره همغږي ده.

۲/۶. پایله: الله ﷻ د عملياتي جريانونو خالق دی.

• د وخت، صبر، هڅې، او اسبابو همغږي دا ټول د ربوبیت ښکلا ده.

• انسان باید په دې عملياتي جرياناتو باور ولري، نه دا چې یوازې معجزې ته سترگې نیسي.

۳. صبر د انسان د اختیار په ساحه کې .

د موسی علیه السلام د قوم بیلګه او مثال:
هو انسان یو مختار او د کاملې ارادې او اختیارخښتن دی . د صبر کولو او نه کولو اختیار لري. خصوصاً په هغه مواردو کې چې دده په کنترول کې وی. که د صبرکولو څخه کار واخلي او په کامله حوصله او مشوره کړنې وکړي، پایلې به یې مثبتې وی او که د عجلې څخه کار واخلي، ډېر امکان لري چې فیصله یې خرابه او د منفي پایلو سره ملګری وی.

۳/۱. د فرعون ظلم او د صبر پیل.

“إِنَّ فِرْعَوْنَ عَلَا فِي الْأَرْضِ وَجَعَلَ أَهْلَهَا شِيَعًا، يَسْتَضِعُّ طَائِفَةً مِنْهُمْ يُدَّبُّ أبنَاءَهُمْ وَيَسْتَحْيِي نِسَاءَهُمْ...”

ژباړه: ببشکه فرعون په ځمکه کې سرکښ سوئ وو، خلکو ته یې طبقې جوړې کړې وې، یوه طبقه یې کمزوري کړه، زامن یې حلالول، ښځې یې ژوندۍ پرېښودې...

• دا آیت د ظلم تر ټولو درنه کچه بیانوي د نسل قتل عام.

• بنی اسرائیل د اوږدې مودې (۴۰ کالو) لپاره زغم، صبر، عاجزي، او امېد ته اړ سول.

۳/۲. د الهي عملياتي جريان (پراسيس) پيل – او د نجات نقشه.

د الله ﷺ د رحمت يوه منظمه مرحله پيل سوه:

۱. د موسي عليه السلام پېدايښت:

“وَأَوْحَيْنَا إِلَىٰ أُمِّ مُوسَىٰ أَنْ أَرْضِعِيهِ...”

دموسي مور ته مو وحي وسوه چي كوچني ته شيدي ورکه، مه وېرېږه...

دا لومړۍ تسکينه ده، او دا خپله صبر ته چمتووالی دی.

۲. دښمن په ماني کي روزنه:

“فَالْتَقَطَهُ آلُ فِرْعَوْنَ...”

ژباړه: د فرعون کورنۍ هغه (موسي عليه السلام) د اوبو څخه را وايستی....

و موسی عليه السلام ته د مور لخوا په شیدې ورکولو سره د زوی او مور روحاني او فزيکي ارتباط قائم سو، هلته الله ﷺ ورته يو خاص مقام چمتو کړ. دا يو “الهي پلان” و.

۳. له مصر نه وتل، مدين ته هجرت، او د پيغمبرۍ انتظار:

– د يوه قتل له امله يي مصر پرېښود، لس کاله د شعيب عليه السلام په خدمت کي و، بيا الله ﷺ هغه چمتو کړ، وی روزی، او را وایي ستاوه.

۴. د پيغمبرۍ مسؤوليت او مقابلي د مرحلي پېل:

“ادْهَبْ إِلَىٰ فِرْعَوْنَ إِنَّهُ طَغَىٰ”

ژباړه: فرعون ته ورسه او هغه ياغي سوئ دی.

۳، ۳. د افاتو تسلسل – فرعون ته فرصت، قوم ته صبر.

فرعون د موسی علیه السلام دعوت رد کړ، نو الله ﷻ متنوع (جریانی پراسیسی) عذابونه نازل کړل:

- طوفان
 - ملخان (جراد)
 - شپږی (قُمَّل)
 - چنگینی (ضفادع)
 - وینه (دم)
- “فَأَرْسَلْنَا عَلَيْهِمُ الطُّوفَانَ وَالْجَرَادَ وَالْقُمَّلَ وَالضَّفَادِعَ وَالْدَّمَ...”
ژباړه: دوی ته مو طوفان د ملخانو، شپږو، چنگینو او وینو واستول.

- دا ټول عذابونه یو پرله پسې — مرحلې دی، چې الله ﷻ د دعوت او عبرت لپاره پر فرعونیانو راوستل.
- بنی اسرائیل ته دا هر څه د صبر امتحان و، ځکه چې دوی لا هم د خلاصون انتظار کاوه.

۳/۴. د نجات وروستی مرحله — په بحر کې لار جوړېدل.

“فَأَوْحَيْنَا إِلَى مُوسَى أَنْ اضْرِبْ بِعَصَاكَ الْبَحْرَ...”
ژباړه: الله موسی علیه السلام ته امر وکړ، بحر په لکړه ووځه، قوم یې ووت، فرعونیان یې غرق کړل.

د فرعون د غرقیدو پړاو د عملیاتي جریان (پراسیس) وروستی گام و. فرعون نه په اول عذاب غرق سو، نه په دویم، بلکې دا ټول مراحل طی سوي، تر څو د رب رحمت او قهر پر خپل وخت تر سره سي.

۳/۵. پایله — د صبر قوت او د پراسیس برکت.

- بنی اسرائیل یې وسه وه، خو د صبر، انتظار، او د دُعا له لاري الله ﷻ هغوی پیاوړي، خپلواک، او عبرت ناک قوم کړ.

• موسی علیه السلام ته وخت ورکړل سو، وروزل سو، او د خپل امت لپاره د نجات وسیله وگرځېدی. نو دا قصه د موسی علیه السلام ژوند د صبر، پراسیس، ازموینې، او نجات پوه بشپړه نقشه ده.

۴. د صبر فلسفه د ژوند د ټولو برخو لپاره.

زموږ دې پياد وي چې ژوند مختلفې برخې او مرحلې لري او هره برخه د بلې برخې سره تفاوت لري. مثلاً د ځوانۍ مرحله او د زېښت مرحله د کاميابۍ او يا ناکامۍ برخه. د ژوند د هرې برخې په جريان کې صبر او استقامت پکار دی، چې د حوصلې له لارې هوښيارانه تصميم ونيول سي .

بل مثال: په سوداګرۍ او اقتصادي معاملاتو کې انتظار کول، د متخصص مشوره اخیستل، او د مارکیټ و نوساناتو او پراسیس ته صبر کول، د مارکیټ تحلیل او د احصائیوی ارقامو څخه استفاده کول، د تاوان او ضرر څخه ځان ژغورل صبر غواری...

بل مثال: د کورنۍ په جوړولو کې د صبر څخه کار اخیستل ترڅو مناسب د ژوند ملګری انتخاب کړل سي، او د کورنۍ په انکشاف کې د صبر کولو څخه استفاده وسي.... او نور مثالونه

۴/۱. صبر د تعلیم او زده کړې په برخه کې.

علم نه په يوه شپه کې راځي، د علم په رابطه يو شاعر وايي:
«که د علم پيدايښت په تمنا وي
د نغري پر غاړه هر يو به دانا وي»

علم نه په دعا او نه په تمنا تر لاسه کيږي ، دا یو عملیاتي جریان (پراسیس) دی چې:

• هڅه، تمرین، خطا، اصلاح، بیا دوام غواړي.

• صبر دلته د دوام رمز دی.

“وَقُلْ رَبِّ زِدْنِي عِلْمًا”

ژباړه: ووايه: «ربه! زما علم ډېر کړه.»

— دا دعا خپله د عملیاتي جریان (پراسیس) د منلو غوښتنه ده.

مثال: یوه کوچنی د الفبا له زده کړې څخه تر پوهنتونه پوري کلونه صبر ته اړتیا لري.

۴/۲. صبر په کار، تجارت، او روزگا رکي.

کار، سرمایه، نوښت، یا تجارت یو دم نه غوږيږي. وخت ته اړتیا لري:

• سټراټیژي، تجربه، ناکامي، بازار پېژندنه، او دوام ته.

• ډېر کسان ناکامیږي، ځکه چې دوی د پایلو په تمه، خو د صبر وس نه لري. “وَاصْبِرْ وَمَا صَبْرُكَ إِلَّا بِاللَّهِ...”

ژباړه: صبر وکړه، او ستا صبر خو د الله ﷻ (له مرسته) پرته نسي کیدای.

۴/۳. صبر د ناروغۍ او روغتیا په برخه کي.

جسماني یا ذهني دردونه، جراحي، درملنه، او بیا رغونه ټول وخت غواړي.

عن النبي ﷺ قال: “مَا يُصِيبُ الْمُسْلِمَ مِنْ نَصَبٍ، وَلَا وَصَبٍ... إِلَّا كَفَّرَ اللَّهُ بِهَا مِنْ خَطَايَاهُ.”

ژباړه: پر مسلمان چې هر ډول تکلیف راځي... الله تعالی د هغه په واسطه گناهونه وریځني

د گناهونو د بڅښلو عملیاتي جریان (پراسیس) د مریضۍ –
مراحلې دي.
– دا صبر یوازې تکلیف نه، بلکې د روحاني پاکوالي وسیله هم
ه.د.

۴/۴. صبر د ټولنیز ژوند په جوړښت کې.

- په کورنۍ، ازدواج، اولادونو، او اجتماع کې له مشکلاتو
تېرېدل، تفاهم، او تلوسه – دا ټول صبر غواړي.
- که صبر نه وي، ټولنیز نظام گډوډېږي.

مثال: مور د کوچنۍ د چیغو زغمل، پلار د فقر پر وړاندې کار
ته دوام ورکول – دا ټول د صبر ښکلي مظاهر دي.

۴/۵. صبر: د اخلاقو، تواضع، او عفو سرچینه ده.

“وَلَمَنْ صَبَرَ وَغَفَرَ إِنَّ ذَلِكَ لَمِنْ الْأُمُورِ”
ژباړه: څوک چې صبر وکړي او بڅښنه وکړي، دا له عظیمو
کارونو څخه دی.
– صبر د کینې، بدلې، او انتقام پر ځای انساني اخلاقو ته
دعوت ورکوي.

۴/۶. پایله: صبر د ژوند روح دی.

هره انساني هڅه، پرمختګ، اړیکه، یا امېد د صبر نه پرته
نیمګړې وي. صبر یو عملیاتي جریان (پراسیس) ته وفاداري ده،
یو ذهني انضباط، یو روحاني قوت، او یو انساني تعادل دی.

۵. د صبر فلسفه د انبياء عليهم السلام په ژوند كي.

توله انبيا او پيغمبران عليهم السلام د الله ﷻ و لارښوونو ته انتظار او صبركوي ترڅو لازم هدايات او لارښوونې ورته وحى كړل سي. د پيغمبرانو ژوند توله پر صبر او د الله ﷻ پر عملياتي جريان (پراسيس) ولاړ دى. كله كله د يوى خاصى موضوع په ارتباط، د الله ﷻ د رهنمايي او هدايت د پاره ډېروخت صبركوي، عاجل تصميم نه نيسي. ځكه پايله يې تل مثبته او كاميا به وي، او كه د الله ﷻ و هدايت او لارښوونې ته صبر و نكړي، او پخپله تصميم ونيسي، پايله يې منفي وي لكه ادریس ع اويونس ع او همداسي نور مثالونه...

۵/۱. نوح عليه السلام ، صبر د دعوت، علم، او عملياتي جريان (پراسيس)

تر ټولو ژور مثال: نوح عليه السلام ، د صبر او پراسيس مكمل مكتب.

(الف) دعوت او نهيلي كيدونكي امت.

“وَلَقَدْ أَرْسَلْنَا نُوحًا إِلَىٰ قَوْمِهِ فَلَبِثَ فِيهِمْ أَلْفَ سَنَةٍ إِلَّا خَمْسِينَ عَامًا...”

ژباړه: او موږ نوح خپل قوم ته واستاوه، نو هغه په دوى كي زر كاله پاتي شو، خو له دې پنځوس كاله كم. يادونه : زر قمرى كلونه تقريباً ۹۵۰ شمسي كلونه كيږي.

- دا آيت د صبر ژور پيغام لري؛ نه يوازي صبر، بلكې امېد، وفاداري، او اوږد زغم.

• د دعوت مرحله خپله یو عملیاتي جریان (پراسیس) و،
الله ﷻ ونه غوښتل چې یو دم نتیجه ورکړي، بلکې انسانیت ته
پي یوه نمونه وړاندي کړه.

– د دې ۹۵۰ کلونو په اوږدو کې نوح علیه السلام بې وقفې، د
ورځې او شپې دعوت کاوه، خو خلکو انکار کاوه. – دا د عملیاتي
جریان (پراسیس) اوږدوالی او د صبر لوړه درجه ده.

(ب) د نوح علیه السلام دعا، د عملیاتي جریان
(پراسیس) آغاز.

نوح علیه السلام دعا وکړه: “ رَبِّ لَا تَذَرْ عَلَى الْأَرْضِ مِنَ
الْكَافِرِينَ دَيَّارًا ”
ژباړه: ای زما ربه! په ځمکه د کافرانو څخه هیڅ انسان ژوندی
مه پرېږده.

• د غه دعا د الهي تصمیم سره یوه مرحله پیل کړه، خو الله ﷻ
سمدلاسه تصمیم عملی نکړ، بلکې دعا یې و عملیاتي جریان
(پراسیس) ته داخله کړه.

(ج) د کښتۍ جوړولو مرحله، علم، هنر، زغم

“وَاصْنَعِ الْفُلْكَ بِأَعْيُنِنَا وَوَحْيِنَا...”

ژباړه: او ته زموږ تر نظارت لاندې، او زموږ د وحی په رڼا کې
کښتۍ جوړه کړه...

• کښتۍ یو دم جوړه نه سوه، درخته شنه سوه او سلهاوو
کلونه یې و نیول چې لویه سوه، تختی تختی تختی اړه
سوې، وچې سوې، منظمې سوې، د لرگیو څخه جوړ سوې
میخونه پر ووهل سول ... دا ټول یو دقیق الهي مهارت او
تخنیکي پروسه وه چې سلهاوو سلهاوو کلونه وخت یې ونیوئ.

ځني د قران كريم تفسيروونكي وايي چي د كښتي جوړښت تر ۱۲۰ كالو زيات وخت و نيوي.

• دا ښيي چي الله ﷺ نوح ع ته نه يوازي صبر وركړ، بلكي زده كړه، فكر، انجنيري، او تخنيك يې هم وركړ.

(د) د سيلاب د راتگ نتيجه د عملياتي جريان (پراسيس) وروسته.

• كله چي هر څه بشپړ سول، بيا الله ﷺ وفرمايل:
”فَقَجَزْنَا النَّهَرَ وَقَارَ النَّوْرُ...”

ژباړه: موږ چيني راو ايستلي، او تنور بهېدل پيل سول...

• دا ښيي چي نتيجه هغه وخت راځي، كله چي عملياتي جريان (پراسيس) پوره سي، نه مخكي، نه وروسته. نوح عليه السلام چي د الله ﷺ يو له اولوالعزم پيغمبرانو څخه و، او د انسانيت تاريخ د صبر يو عالي سمبول دی. دلته موږ يو مصداق غوندي مثال گرځولي دی. دا هماغه وخت و، چي د صبر فلسفه د عمل په ډگر كي څرگنده وه: موږ د نوح (ع) د ژوند له مثاله دا فورمول واخيست:

صبر + عمل + اعتماد پر الله ﷺ = نجات

۵/۲. ابراهيم عليه السلام – د يقين، قرباني او دعا

صبر.

ابراهيم عليه السلام ته د صبر فلسفه د ايمان او يقين سره مل وه. د هغه ژوند د الله ﷺ د امتحانونو، هجرت، قرباني، او اوږدو دعاؤو څخه ډك وو.

۵/۲/۱. د بت پرستی په ټولنه کې دعوت.

— ابراهیم علیه السلام د یوه داسې قوم سره مخ و چې بتان یې لمانځل او پلار یې هم له همدې خلکو څخه وو.
”إِذْ قَالَ لِأَبِيهِ وَقَوْمِهِ مَا هَذِهِ التَّمَاثِيلُ الَّتِي أَنْتُمْ لَهَا عَكِفُونَ“
ژباړه: کله چې یې پلار او قوم ته وویل چې «دغه بې روحه شیان خشی دی چې عبادت یې کوي؟»
— دا دعوت د شدید مخالفت او اخراج لامل سو، خو هغه صبر وکړ.

۵/۲/۲. د اور ته غورځولو ازموینه.

ابراهیم علیه السلام بتان مات کړل، او د هغه وخت پاچا (نمرود) هغه اور ته وغورځاوه. ”قَالُوا حَرِّقُوهُ وَانصُرُوا آلِهَتَكُمْ...“
ژباړه: دوی وویل چې دی وسوځوی او د خپلو خدایانو دفاع وکړی. خو الله د هغه صبر ته داسې غیبي مرسته وکړه: ”قُلْنَا يَنْتَارُ كُونِي بَزْدًا وَسَلَامًا عَلَيَّ إِنِّي هَيِّمُ“
ژباړه: موږ اورته وویل چې پر ابراهیم باندي معتدل یخ سه.
— دا هغه ځانګړی لحظه وه چې عملياتي جریان (پراسیس) بند سو، او الله مستقیماً مداخله وکړه، ځکه چې صبر خپل حد ته رسیدلی و.

۵/۲/۳. د اولاد لپاره دعا، او د اوږده انتظار صبر.

ابراهیم علیه السلام د زوی لرولو لپاره دعا وکړه:
”رَبِّ هَبْ لِي مِنَ الصَّالِحِينَ“
ژباړه: زما پروردګاره ماته صالحان نصیب کړه دا دعا قبوله سوه وروسته اسماعیل علیه السلام ورکړل سو، خو دا

دعا د انتظار، يقين، او دعا صبر ته اړتيا لرله، چې په ۱۲۰ کلنۍ کې الله ﷺ د بل زوی اسحاق او يعقوب لمسی- ورکولو اراده و فرمايل او زيری يې ورکړ چې دده د صبر نتيجه وه. او د اولاد د پېداکيدو پراسيس يعنې صبر شروع سو.

۵/۲/۴. د زوی قرباني ، د اطاعت او يقين لوړه مرتبه.

کله چې زوی يې لوی سو، الله امر وکړ: "إِنِّي أَرَىٰ فِي الْمَنَامِ أَنِّي أَذْبَحُكَ..."

ژباړه: ما خوب لېدلی چې تا حلالوم..

اسماعيل عليه السلام هم دا امر ومنلو: "يَا أَبَتِ افْعَلْ مَا تُؤْمُرُ..."

ژباړه: پلاره څه چې امر سوئ دی عملی يې کړه....

او دواړه صابر وگرځېدل: "فَلَمَّا أَسْلَمَا وَقَّلهُ لِلْجَبِينِ"

ژباړه: کله چې دواړه تسليم سوه ، د اسماعيل ع تندۍ يې پر مخکې کښېښود.

الله ﷺ دا امتحان هم له مداخلې سره بدل کړ: "وَقَدَّيْنَهُ بِذَبْحٍ عَظِيمٍ"

ژباړه: ما لويه ذبح دده لپاره تحفه کړه.

۵/۲/۵. د کعبې جوړونه ، د عبادت او د صبر يو

فيزيکي عملياتي جريان (پراسيس).

"وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ..."

ژباړه: کله چې ابراهيم د بيت الله ديوالونه پورت کول اسماعيل....

- د کعبې جوړونه د زحمت، کار، او خدمت پوره بيلگه وه.

- دلته هم دعا او صبر سره مل و: "رَبَّنَا تَقَبَّلْ مِنَّا"

ژباړه : زموږ پر وردگاړه راڅخه قبول يې كړه....

۵/۲/۶. پايله – د صبر، يقين، او اطاعت امام.

“وَإِذْ أَبْتَلَىٰ إِبْرَاهِيمَ رَبُّهُ بِكَلِمَتٍ فَأَتَمَّهُنَّ ۖ قَالَ إِنِّي جَاعِلُكَ لِلنَّاسِ إِمَامًا”

ژباړه: کله چې ابراهيم امتحانات تير کړه، ورته وويل سوه چي زه تا د خلکو پيشوا ټاکم.

– الله ﷻ ابراهيم عليه السلام د صبر له امله امام وگرځاوه.

پايله:

- د ابراهيم عليه السلام صبر نه يوازي دعوت وو ، بلكي عقېده، عمل، هجرت، عبادت، او كورنۍ ټولې ساحې يې پوښلې وى.

- هر قدم يې د الهي امتحان، د عملياتي جريان (پراسيس) قبول، او د الله ﷻ پر فيصلي د رضايت نښه وه.

۵/۳. د يعقوب ع او يوسف عليه السلام صبر د فتنې، بي عدالتۍ او بریا ترمنځ.

يوسف عليه السلام د ژوند له لومړيو ورځو واک ته تر رسيدو پورې، د ازموينو، فتنو، او مظلومو سره مخ و، خو د هر پړاو له لاريي «صبر» اختيار کړ. يعقوب ع او هم يوسف ع دواړو د صبر موازی لاره تعقيب کړه. د کړاونو سره دواړو په مساويانه او موازی ډول د صبرلاره خپله کړي، او و پایلی ته منتظر وه.

۵/۳/۱. د وروڼو حسد او څاه ته غورځول.

— يوسف عليه السلام ته الله ﷻ په کوچنيتوب كې خوب وښود:

“إِنِّي رَأَيْتُ أَحَدَ عَشَرَ كَوْكَبًا...”

ژباړه: ما خوب لېدلی چې ۱۱ ستوری،”

وروڼه يې پرې حسود سول، او هغه يې څاه ته وغورځاوه:

“فَلَمَّا ذَهَبُوا بِهِ وَأَجْمَعُوا أَنْ يَجْعَلُوهُ فِي غَيَابَتِ الْجُبِّ...”

ژباړه: (په دغه شان ټينگار کولو سره) چې کله يې هغه له ځانه سره بوت، او هغوی وپتېيله (فيصله وکړه) چې هغه په يوه تياره (تاريک) څاه کې واچوي، نو مونږ هغه (يوسف ع) ته وحي وکړه (چې يو وخت به راسي) چې «ته به دوی ته دغه حرکت ور په زړه کړی، دوی به (د خپل کار له نتايجو نه) نا خبره يې.» دا ظلم و، خو يوسف صبر وکړ، هېڅ شکايت يې ونه کړ.

۵/۳/۲. د مصر په بازار کې پلورل کيدل، غلامي او

فتنه.

— هغه د غلام په توگه و پلورل سو، خو هلته يې صداقت او عزت وساته.

— بيا د مصر د عزيز د ښځې له لوري په فتنه کې واچول سو، خو تقوا يې اختيار کړه: “قَالَ رَبِّ اَلْسَّجُنُ اَحَبُّ اِلَيَّ مِمَّا يَدْعُونِي اِلَيْهِ...”

ژباړه: (يوسف) وويل «ای زما ربه ! ددې په خاطر بندي کيدل ما ته ښه دي، نه چې زه هغه کار وکړم، چې دا خلک يې له مانه غواړي. او که ته د هغو د سيسي له مانه دفع نه کړې، نو زه به د هغو په دام کې ونښلم، او په ناپوهانو کې به شامل سم.»

– دا یو غوره مثال دی، چې صبر نه یوازې فزیکي ستونزو ته، بلکې اخلاقي فتنو ته هم اړتیا لري.

۵/۳/۳. بې‌گناه بندي، د وختونو صبر.

یوسف علیه‌السلام بې‌گناه زندان ته واچول سو، او هلته کلونه تېر سول: “فَلَبِثَ فِي السَّجْنِ بِضْعَ سِنِينَ” ژباړه: (یوسف) د هغه چا په باب چې گومان یې و، چې هغه به خوشی سی، هغه ته وویل چې «خپل بادار (حاکم) ته زما یادونه وکړه» خو شیطان هغه داسې په غفلت کې وغورځاوه چې هغه خپل بادار (حاکم) ته د هغه وریادول هیر کړل، او (یوسف) خو کاله په زندان کې پاتې سو. – خو په همدې بند کې یې خلکو ته دعوت ورکړ، د خوبونو تعبیرې کاوه، او امېد یې له لاسه ورنه کړ.

۵/۳/۴. و قدرت ته رسیدل – صبر یی د عزت لامل

و.

– کله چې د مصر-باچا خوب ولېد، ت یوسف علیه‌السلام یې یوازینی تعبیر کوونکی سو: “قَالَ اجْعَلْنِي عَلَىٰ خَزَائِنِ الْأَرْضِ...” ژباړه: (یوسف) وویل «د هیواد خزانې ماته وسپاره، زه ساتونکی هم یم او پوه هم.» – هغه د مصر-وزیر سو، او د قحطۍ پوخت کې یې خلک ورغورل.

– د ورونو پر وړاندې یې هم انتقام وانخیست، بلکې عفوی ته یې مخه کړه: “لَا تُرِيبَ عَلَيْكُمُ الْيَوْمَ...”

ژباړه : (يوسف) ځواب ورکړ « نن پر تاسې کومه پړه نسته ،
الله دي تاسې ته بخښنه وکړي ، هغه تر ټولو زيات رحم کوونکي
دی . »

۵/۳/۵. پایله – صبر د فتح دروازه ده.

– د يوسف عليه السلام ژوند دا رانښيي چي :
• له فتني ، غلامۍ ، زندان ، جفا ، او فراق وروسته عزت ، واک ،
او رحمت راځي .

• دا ټول صبر ، تقوا ، دعا ، او خلوص ته اړتيا لري يو ژور تعجب
دی : « إِنَّهُ مَن يَتَّقِ وَيَصْبِرْ فَإِنَّ اللَّهَ لَا يُضِيعُ أَجْرَ الْمُحْسِنِينَ »
ژباړه : هغوی (ټکان وخوړ) وي ويل ، « ايا ته يوسف پي ؟ »
هغه وويل « هو ، زه يوسف يم او دا زما ورور دی . الله پر
مونږ باندې احسان وکړ . حقيقت دادی که څوک له تقوی او
صبر نه کار واخلي ، نو د الله په وړاندې ددغسې – نیکو خلکو
بدله نه ضايع کيږي . » – دا د يوسف عليه السلام د ژوند لنډيز
دی :

تقوا + صبر = الله ﷻ ته مقرب والی او بريا

د يعقوب ع او يوسف ع د صبر ، حوصلې او استقامت
مقايسه :

د صبر او حوصلې له نظره ، يعقوب ع او يوسف ع دواړه د
قران له نظره د صبر لوړې مرتبې لري . خو د دوی صبر په
مختلifo حالاتو کي څرگند سوئ دی په لاندي شکل دواړه
شخصيتونه مقايسه کوو .

لمړی:

- یعقوب ع د صابر، د خلکو پیشوا (لارښود) او د الله ﷻ د خلیل ابراهیم ع لمسی دی.
- یعقوب ع ته الله ﷻ د یوسف ع په باب وحی نه وه کړي. او د نامعلوم شرنوشت سره مخ وو.
- یعقوب ع د زامنو د ظاهري نا انصافی تحمل، صبر او زغمل.
- یعقوب ع د یوسف ع د لېدو په ارزو او غم یې د سترگو د لېدلو توان د لاسه ورکړ.
- یعقوب ع صرف یوه لاره انتخاب کړي وه چې صبر جمیل وو.
- یعقوب ع د دوو زامنو (یوسف ع ورکیدل او بنیامین) د یوه معین وخت لپاره ځنی جلاکیدل سخت متأثر کونکي وو، خو بیا یې هم د صبر جمیل لاره غوره بلل.
- د یعقوب ع د ژوند اخی کلونه په مصر کې تیر سول.
- د یعقوب ع سترگی د یوسف ع لخوا په وراستول سوي کمیس سره بېله ځنډه د الله ﷻ دکن فیکون پر بنسټ لېدونکي سوي.

دوهم:

- یوسف ع د صابر، د خلکو پیشوا (لارښود) د الله ﷻ د خلیل ابراهیم ع کړوسی دی.
- د یوسف ع او یعقوب ع د صبر اغاز همزمانه وو.
- د یوسف ع او یعقوب ع د صبر او عملیاتي جریان (پراسیس) مرحله هم همزمانه و اکمال ته ورسیده.

- يوسف ع د ورونو له بغاوت سره مل وو، اوکوهی ته وغورځول سو.
- د يوسف ع سره د زليخا فتنه او د هغی زور.
- د يوسف ع بی گناه بندي کيدل او د کلونو لپاره پر بندي کيد لو صبرکول.
- يوسف ع د الله ﷻ څخه پرته بل چا ته شکايت نه کول او تل شکر ايستونکي وو.
- يوسف ع ته الله ﷻ وحي وکړه چي ته به ستا د ورونو ظلم ددوی و مخ ته کښيردې.
- يوسف ع د خپل راتلونکي په پاب مطمئن وو. ځکه دی د خپل خوب و تعبير ته منتظر وو.
- يوسف ع ته د مصر— د عزيز (وزارت) تر مقامه پوري درسيډو عملياتي جريان (پراسيس) فعال سو.
- يوسف ع ته شخصيت ورکول، د مصر و حکومتی نظام ته د معرفت پړاونه يعني (په مصر—کي د وزارت يا د مصر—د عزيز و مقام ته رسيدل) د الله ﷻ د ارادی تحقق وو.
- د يوسف ع مقام د ورونو په مخ کي، چي د هغه ورونه د يوسف د ژوند د بقا تصور هم نه سوای کولای د تعجب وړ وو، ورونه يي عاجز سول او پر خپل کړي ظلم پښیمانه او پر خپله نا پوهي او جهالت باندي يي اقرار وکړ. او يوسف ع انتقام ترې وانه خيست او بخښنه يي ورته وکړه.
- د يوسف ع د ژوند د زلميتوب لمړني کلونه په مصر—کي شروع سول.
- د يعقوب عليه السلام د صبر په اړه قرآن کریم څو ځايه خبري کوي، په ځانگړي ډول د هغه د زوی يوسف عليه السلام له

ورکيدو سره تړاو لري. دلته خو مهم آيتونه دي چي د يعقوب عليه السلام د صبر ښکاره مثالونه پکي ذکر سوي:
 “فَصَبْرٌ جَمِيلٌ وَاللَّهُ الْمُسْتَعَانُ عَلَى مَا تَصِفُونَ.”
 ژباړه: نو ښه صبر به وکړم، (او په ښه شان به يي وکړم). کومه خبره چي تاسي غوټه کوئ، (پرهغي باندې) دهغه الله ﷻ نه مرسته غوښتل کيدای سي.

يعقوب عليه السلام دا خبري هغه وخت وکړې چي زامنو ورته دروغ وويل چي يوسف عليه السلام يو ليوه خوړلی دی. دا آيت د “صبر جميل” ښکلی مثال دی، داسي صبر چي شکايت پکښي نه وي، يوازي الله ﷻ ته مخ اړول وي.
 “قَالَ بَلْ سَوَّلَتْ لَكُمْ أَنْفُسُكُمْ أَمْرًا فَصَبْرٌ جَمِيلٌ عَسَى اللَّهُ أَنْ يَأْتِيَنِي بِهِمْ جَمِيعًا إِنَّهُ هُوَ الْعَلِيمُ الْحَكِيمُ.”
 ژباړه: وي ويل: نه، ستاسو نفسونه تاسو ته يو کار ښايسته کړي، نو زه به ښکلی صبر کوم. کيدای شي الله ﷻ دوی ټول بېرته ماته راوړي، بېشکه چي هغه ښه پوه، حکمت والا دی.
 دا آيت هغه وخت نازل سوئ چي يعقوب عليه السلام يوسف ع او بيا بنيامين هم له لاسه ورکړ.

صبر جميل خشی ته ويل کيږي؟

“صبر جميل” يو قرآني اصطلاح ده چي ژور او ځانگړی مفهوم لري. دا اصطلاح په سورة يوسف، آيت ۱۸ کي د يعقوب عليه السلام له خولي ذکر سوي:

فَصَبْرٌ جَمِيلٌ «صبر جميل» داسي صبر ته ويل کيږي:

- چي شکايت پکښي نه وي: داسي صبر چي انسان له رب العلمين څخه پرته بل چاته شکايت نه کوي.

- د زړه صبر وي، نه ظاهري: انسان ظاهراً هم ارام وي او په زړه هم الله ﷻ ته تسليم وي.
- بي صبری، زاری او ژړا پکښی- نه وي: دا صبر پوره وقار او تسليمی سره وي، پرته له دې چې انسان ځان ته تاوان ورسوي يا نارامه سي.
- پر الله ﷻ باندي د باور سره مل وي: صبر جميل هغه دی چې انسان په دی پوه وي چې هر څه د الله ﷻ په حکمت ترسره کيږي، او هغه به بهترينه پايله راولي.

د مفسرينو نظرونه:

- ابن کثير وايي: صبر جميل هغه دی چې هېڅ شکايت پکښی- نه وي، نه د خلکو سره او نه هم په ژبه.
- امام قرطبي وايي: دا د انبياوو او صالحينو ځانگړنه ده، ځکه هغوی تل الله ﷻ ته پناه وړي او خلک نه ستړي کوي.
- مؤلف وايي: يعقوب ع تقريباً خلويښت کاله د يوسف ع په فراق کې تيرکړل.
- تشریح: د الله ﷻ سنت دی چې پيغمبر په ۴۰ کلنۍ کې مبعوث کوي، او تقريباً د ۸ کالو وو چې په کوهی کې وغورځول سو. نو ۳۲ کلونه وخت يې و نیوی چې پيغمبر سو، ۷ کاله د مصر- عزيز وواو ممکن په لمړی کال د قحطۍ په جريان کې د ورونو سره ملاقي سو.
- نو: $۳۲ + ۷ + ۱ = ۴۰$
- زما په اند تقريباً خلويښت کاله د يلار څخه ورک وو.

۵/۴. د ایوب علیه السلام صبر د جسمي، مالي، او کورنۍ ابتلاء په وړاندې.

ایوب علیه السلام د صبر یو داسې شان او مقام لري، چې الله ﷻ یې د نوم ترڅنګ “صابر” صفت ذکر کړی دی. هغه د داسې سترو ازموینو سره مخ و، چې ډېری انسانان یې نه سي زغملای، خو هغه تل د الله ﷻ رضا ته تسلیم و.

۵/۴/۱. د نعمتونو دوره، او ناڅاپي ازموینې.

– ایوب علیه السلام مال، اولاد، او صحت درلود. خو دا ټول نعمتونه الله ﷻ ترې واخیستل:

- ټول مال یې له لاسه ورکړ.
- اولادونه یې وفات سول.
- روغتیا یې خرابه سوه، حتی بدن یې له ناروغیو ډک سو، خو ایوب علیه السلام هېڅکله شکایت ونه کړ، بلکې یوازې صبر یې کاوه.

۵/۴/۲. د دعا او عاجزۍ مرحله.

کله چې صبر یې کامل سو، نو الله ﷻ ته یې عاجزانه دعا وکړه: “وَأَيُّوبَ إِذْ نَادَىٰ رَبَّهُ أَئِنِّي مَسْنِي الضُّرِّ وَأَنْتَ أَرْحَمُ الرَّاحِمِينَ” ژباړه: او (یاد کړه) ایوب، کله چې یې خپل رب ته فریاد وکړ، چې زه له سختۍ سره مخ سوئ یم، او ته تر ټولو زیات رحم کوونکي یې.

– ایوب علیه السلام نه وویل چې “زه شفا غواړم”، بلکې یوازې یې د الله رحمت ته اشاره وکړه.

۵/۴/۳. الهي مداخله، او د شفا مرحله.

الله ﷻ د هغه دعا قبوله کړه:
"فَاسْتَجَبْنَا لَهُ، فَكَشَفْنَا مَا بِهِ مِنْ ضُرٍّ..."
ژباړه: موږ ستا دعا قبوله کړه، مشکلات درڅخه ليري سوه....
او ورته وويل سوه:
"أَرْغَضَ بِرَجْلِكَ هَذَا مُغْتَسِلٌ بَارِدٌ وَشَرَابٌ"
ژباړه: پښه ووهه، دا د يخو اوبو غسل او څښاک دي.
— د ايوب عليه السلام بدن پاک شو، روغتيا ورکړل سوه، او
الله ﷻ ورته د هغه له لاسه وتلي نعمتونه بيا ورکړل:
"وَوَهَبْنَا لَهُ أَهْلَهُ وَمِثْلَهُمْ مَعَهُمْ"
ژباړه: کورنۍ مو بيرته ورکړه او د هغه په اندازه مو نور هم
ورکړه.....

۵/۴/۴. د صبر د مقام تصديق.

الله ﷻ د ايوب عليه السلام د صبر ستاينه وکړه:
"إِنَّا وَجَدْنَاهُ صَابِرًا نِعْمَ الْعَبْدُ إِنَّهُ أَوَّابٌ"
ژباړه: بېشکه موږ هغه صابر پېدا کړو؛ څه ښه بنده و،
بېشکه هغه (الله ﷻ) ته ډېر رجوع کوونکی و.
پايله: د مطلق تسليمۍ او صبر سمبول.
• ايوب عليه السلام هېڅ شکايت ونه کړ، بلکې الله ﷻ ته يې
رجوع وکړه.
• د هغه صبر يوازي تحمل نه و، بلکې يقين، دعا، تسليم، او
امېد و.

• دا صبر د جسمي درد، مالي تاوان، کورني غم او ټولنيز انزوا په وړاندي و، او دا د انساني صبر تر ټولو بشپړ شکل گڼل کيږي.

۵/۵. محمد ﷺ د مکلفيت، هجرت، جهاد، او د امت لپاره صبر.

محمد ﷺ د رسالت له پيل نه تر وفات پوري د هر ډول اذيت، جفا، مخالفت، اقتصادي بنديز، بد نامي، فزيکي حملو، هجرت، جهاد، شهيدانو، او امت درد سره مخ سو، خو د صبر، حلم، او دعاء له لاره يې تېر کړ.

۵/۵/۱. د دعوت لومړنۍ کلونه، پر لفظي آزارو صبر.

– رسول الله ﷺ چې دعوت پيل کړ، کفارو وړاندې د ساحر، شاعر، ليوني، دروغجن او د نورو ته متونو باران وکړ: “وَأَصْبِرْ عَلَىٰ مَا يَقُولُونَ وَاهْجُزْهُمْ هَجْرًا جَمِيلًا”
ژباړه: د هغوی د خبرو پر وړاندي صبر وکړه، او په ښکلي توگه يې پرېږده.

۵/۵/۲. د طائف واقع، پر فزيکي اذيت صبر.

– کله چې رسول الله ﷺ طائف ته ولاړئ خلکو په ډېرو وويشتی، تردې چې تر بدن يې ويني و بهيدلي.

خو دعا يې وکړه، نه انتقام:
“اللهم اغفر لقومي فإنهم لا يعلمون”
ژباړه: اې الله! زما قوم وبخښه، ځکه چې هغوی نه پوهيږي.

۵/۵/۳. د شعب ابی طالب محاصره، پر اقتصادي سختیو صبر.

– د قريشو له لوري درې کلنه محاصره وسوه، حتی خوراک يې نه درلود. «وَأَصْبِرْ وَمَا صَبْرُكَ إِلَّا بِاللَّهِ...»
ژباړه: صبر وکړه! او ستا صبر به يوازي د الله ﷻ په مرسته وي.

۵/۵/۴. د هجرت او مدينې جهادونه، د امت ژغورنې لپاره صبر.

– هجرت د ټولنيز ترک او وطني فراق مثال و.
– په بدر، احد، خندق، حديبيه، او تبوک کې د قربانيو او شهيدانوپه ورکول، او فتنو له پښېدو سره سره يې صبر وکړ، ترڅو اسلام غالب سو.

۵/۵/۵. د امت لپاره دعا، ژړا، او صبر.

– رسول الله ﷺ به د خپل امت لپاره په شپو شپو ژړل: او “أمتي، أمتي...” په نارو سر وو
الله ﷻ جلالة ورته وويل: “وَإِنَّكَ لَعَلَىٰ خُلُقٍ عَظِيمٍ”
ژباړه: اوبېشکه ته د لوړو اخلاقو مرتبه لرې. هغه د امت بد عملونه زغمل، صبري کاوه، او هيڅکله يې خپله دعا پرې نه ښوول.

۵/۵/۶. د فتح مکه ورځ، د عفو صبر.

– کله چې د رسول الله ﷺ برياليتوب په برخه سو، هغه ټول کفار معاف کړل: “اذهبوا فأنتم الطلقاء”

ژباړه : ولاړ سئ، تاسې ټول آزاد یاست. دا د فتحې په ورځ، د صبر، حلم، او رحمت تر ټولو لوړه مرتبه وه. پایله : رسول الله ﷺ: د کمال صبر نمونه ده.

- د “قول، فعل، هجرت، مشقت، جهاد، عفوي، حلم، او دعا” په کولو یې صبر عملي کړ.
- قرآن کریم د هغه دا کړنې “اسوة حسنه” وبللې.

“لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ...”

ژباړه : په حقیقت کې ستاسې لپاره د الله ﷻ په پیغمبر ﷺ کې ، د نیکي یوه خورا غوره نمونه وه، دهر هغه چا لپاره چې د الله ﷻ او د اخرت د ورځې هیله من وي او هغوی الله ﷻ ډېر یادوی.

د پنځم فصل عمومي نتیجه:

- صبر د انبیاوو په ژوند کې یوازې یو احساس نه و، بلکې عملي ژوند، تصمیم، مشی، ستراتیژي، او د بریا رازو.
- انبیا علیهم السلام موږ ته وښودله چې:
- هر ابتلاء یو پراسیس لري.
- الله ﷻ تر صبر وروسته، یا د عملیاتي جریان (پراسیس) په اوږدو کې، مدد، مهرباني، او فتح راولي.

۵/۶. د حدیبي تړون د صبر، تسلیمې او سترې بریا تمهېد.

د حدیبي تړون د ظاهراً د عوامو خلکو له نقطهء نظره مناسب نه ښکارېده، ځکه انسانان په راتلونکې نه پوهیږي ، په راتلونکې یوازې الله سبحانه و تعالی پوهیږي. نو د الله ﷻ همداسې

خوښه وه. د دې تړون په نتيجه كې دوه كاله وروسته مكه بيله
جنگ څخه فتح سوه. (سبحان الله)

۵/۶/۱. د ظاهر له مخي امتياز، خو باطن كي فتح.

كله چي رسول الله ﷺ د عمرې د اداء لپاره له صحابه وو سره
حديبي ته ولاړ، قريشو اجازه ورنكړه. بيا د قريشو سره تړون
وسو، چي د ظاهر له مخي مسلمانانو ته ستونزمن و:

د تړون مهمی برخي:

۱. سړ كال به عمره نه كوی.
۲. كه له مكې څخه څوك مديني ته پنا يوسي، بيرته به مكې
استول كيږي، خو برعكس نه.
۳. دا تړون به لس كلن وي
ظاهر: دا د مسلمانانو لپاره مايوس كوونكي و.
باطن: دا د صبر، سياست، او حكمت ستر تصميم و. "إِنَّا
فَتَحْنَا لَكَ فَتْحًا مُّبِينًا"
ژباړه: بېشكه موږ تا ته يوه ښكاره فتح دركړه.
دا آيت د حديبي تړون په وخت نازل سو، نه د مكې د فتحي په
ورځ. دا ښيي چي "صبر او تسليم د فتح دروازه ده".

۵/۶/۲. د حديبي د تړون په بركت د مكې د فتح
عملياتي جريان (پراسيس) فعال سو.

- ✓ د سولي له امله د اسلام دعوت پرته له خنډه خپور سو.
- ✓ د خلكو فكري آزادي زياته سوه، ډېرو خلكو اسلام ومانه.

✓ کله چې قریشو تړون مات کړ، رسول الله ﷺ ته د جگړې پرته د مکې د فتحې زمینه برابره او د صبر په پایله کې مکه فتحه سوه.

د حدیبی تړون د مکې د قریشو لخوا نقض سو او پیغمبر ﷺ ته د تړون د محتویاتو پر بنسټ اجازه ورکول سوله چې اجراآت وکړي. او پیغمبر ﷺ دوه کاله صبرکړي وو. په ښکلی صبر سره الله ﷻ ښکلی مکافات ورته نصیب کړل.

۵/۶/۳. د حدیبی تړون او د صبر ستر تمرین.

✓ صحابه کرامو ته دا سخت و چې له عمرې محروم سي، خو صبري وکړ.

✓ عمر رضی الله عنه د زړه له درده اعتراض وکړ، خو کله چې پوه سو، چې دا د الله ﷻ حکمت دی، تسلیم سو.

✓ رسول الله ﷺ د ټولو احساساتي فشارونو باوجود، ثابت قدم، صبور، او هوښیار پاتې سو.

پایله:

د حدیبی تړون موږ ته را ښيي چې: و هدف ته د رسیدو هره مرحله، د عملیاتي جریان (پراسیس) یوه برخه ده، او صبر د دې پراسیس محافظت کوي، د ظاهري بایللو تر شا، د الهي تدبیرونو سترې بریاوې پټې وې.

۶. د صبر روحاني، اجتماعي او علمي تاثیرات.

د حدیبی د تړون پایلې ډېرې مشکلي او د انسانانو تر فکر وتلي وې، نو په لاندي ډول یې اجتماعي او علمي تاثيرات بیانیري:

الله ﷻ و پیغمبر ص ته ارشاد کوي چی د لاندې عواملو له امله د تړون مثبتې اړخونه ورته بښي:

۱. په مکه کې ځني اوسیدونکي د کورنیو په پټه مسلمانان سوي وه که جنگ سوئ وای ممکن هغه مسلمانان به مړه سوي وای ، ځکه د هغو ژوند و ژغورل سو.

۲. ممکن په راتلونکي وخت کې د قریشو ځني خلک مسلمانان سي او دوی هم وژغورل سي. په نتیجه کې اجتماعي ستونزې د منځه ولاړې په علمی او په روحي لحاظ د مسلمانانو په نفع تمام سوه

۶/۱. د صبر روحاني تاثیرات.

د صبر روحاني تاثیرات په لاندې برخو کې موږ ته څرک په لاس راکوي چې د ژوند بهیر په حوصله پرمخ بوزو او د متعال رب سره هغه اړیکه وپالو چې زموږ بندګي او د الله ﷻ له خدایي سره اړیکه په قایمېږي:

۶/۱/۱. د الله ﷻ سره اړیکه.

1. صبر د انسان او الله ﷻ ترمنځ د اړیکې پیاوړتیا ته لار هواروي.

2. کله چې انسان د سختو حالاتو سره مخ سي ، او د الله ﷻ رضا ته تسلیم سي، هغه په دې توګه د خپل ایمان کچه لوړه کړي، او الله ﷻ ته نږدې کیږي. "وَأَصْبِرْ وَأَنَّ اللَّهَ مَعَ الصَّابِرِينَ" ژباړه : او صبر وکړی، بېشکه الله ﷻ د صابرو ملګری دی.

۶/۱/۲. د روح ارامښت.

صبر انسان ته د صبر او سکون هغه داخلي حالت برابروي چې د ژوند هر ډول فشارونه او مشکلات له منځه وړي. صبر انسان ته د الله ﷻ د تقدير په راضي کیدو، او د هغه په حکمت او باور کولو سره سکون او ارامي راولي.

۶/۱/۳. په دين کي ثبات.

صبر د ديني ژوند د ثبات اساس دی. کله چې انسان په ژوند کي د مشکلاتو سره مخ سي، صبر هغه ته قوت ورکوي، ترڅو خپل ځان د ين له تزلزل څخه وژغوري. د صبر نتيجه د انسان په ايمان کي قوي پاتي کيږي، او د الله ﷻ د رضایت د ترلاسه کولو په لور يې رهبري کوي.

۶/۲. د صبر اجتماعي تاثيرات.

صبر پر انسان او د هغه پر کرکټر چاپير نه دی ، په فردي ډول د صبر پلي کول نه يوازي د انسان په کړو وړو او حوصله کي تغير راولي، انسان کلکوي بلکې د هغه د کړو وړو تاثير په ټولنه کي هم اغيز لري او د ټولني خلگ يې له حسن خلق څخه متاثره کيږي

۶/۲/۱. د ټولني همبستگي.

د صبر تمرين کول، د ټولني د غړو ترمنځ همبستگي رامنځته کوي. کله چې افراد يو بل ته د مشکلاتو په وخت کي صبر ښيي، دوی د يو بل سره مرسته کوي، او د گډو سترو هد فونو لپاره هڅي کوي. د محمد ﷺ د ژوند يوه بې ساره بيلگه ده چې:

څنگه د صبر په مرسته یو ټولنه له هر ډول آزموینو او فشارونو تېرېږي، او په نهایت کې بریالیتوب ته رسیږي.

۶/۲/۲. د اجتماعي ظلم سره مبارزه.

— کله چې یو ټولنه د ظلم او فساد سره مخ سي، صبر د هغه ټولني لپاره یوه مهمه وسیله ده ترڅو وګړي یې د ظلم په وړاند مقاومت وکړي.

د صبر له لارې ټولنی ته داسې ځواک ورکول کیږي چې د غیر مشروع حکومت سره مقابله وکړي، لکه څنگه چې د موسی علیه السلام د قوم د ظلم په وړاندې، صبر یو د مثال دی.

۶/۲/۳. د اخوت او د سولي پراختیا.

— د صبر په وسیله، خلک په خپلو منځونو کې د ښېګڼې او سولي ارزښت درک کوي. دوی د دې لارې د یو بل دپاره رحم او همدردی څرګندوي، چې دا په ټولنه کې د اخوت او سولي و پراختیا ته، وده ورکوي.

۶/۳. د صبر علمي تاثیرات.

د غیرپوهانو په پرتله صبر په پوهانو کې ډیر تاثیرات ښکاري، هغوی د صبر د مفهوم پر ځای د هغه د افادې او پلي کولو او د صبر په تطبیق ډیر ښه پوهیږي، خو دا په دې په معنی نه چې کم علمه کسان د صبر په ماهیت نه پوهیږي دلته یوازې د صبر د انډول خبره ده، صبر دی چې په دغه دواړو حالاتو د انسان ذهني قوت ته زیاتوب وربخښي.

۱/۳/۶. د ذهني قوت زياتوالی.

– صبر انسان ته داسي ذهني قوت ورکوي چي هغه د مشکلاتو په وړاندي د قوت او کنټرول احساس وکړي.
– د صبر له لاري، انسان زده کوي، چي څنگه د خپل ذهن او احساساتو په اړه معقول تصميمونه ونيسي، او په دې سره په علمي او عملي ژوند کي، د پرمختگ لپاره امکانات رامنځته کوي.

۲/۳/۶. د علمي پرمختگ لپاره تسلسل.

صبر د علمي پرمختگ دپاره يو مهم عامل دی. د علمي څيړنو او پرمختگونو په لاره کي، انسان ته صبر ضروري دی، ترڅو د مشکلاتو او ناکاميو باوجود و خپلو هڅو ته دوام ورکړي، ترڅو مطلوبو هدفونو ته ورسېږي. د صبر له لاري انسان پوهېږي چي هر ډول علمي پراختيا او نوښت، يوازي د وخت، تکرار او له ستونزو تېرېدو په نتيجه کي ممکن دی.

۳/۳/۶. د ستونزو د حلولو مهارت.

د صبر په پراختيا سره، انسان کولای سي چي د خپلو ستونزو په حل کي ډېر مؤثر تمام سي. هغه د هري مشکلي مسئلې د حلولو لپاره اوږدمهاله ستراتيژي جوړوي او د اوږد مهاله فکر کولو توان لري.

۴/۶. نتيجه‌گیری:

د صبر روحاني، اجتماعي او علمي تاثيرات نه يوازي په فردي ژوند کي مهم دي، بلکي وتولني او و انسانيت ته په پراخه پيمانه

مثبت بدلونونه رامنځته کوي. دا یو داسې ارزښت دی چې انسان ته د یوه متوازن او پیاوړي ژوند لپاره بنسټیز اصول ټاکي، چې د الله ﷻ رضا ته ژمن پانه سي، د ټولني په پرمختګ کې مرسته کوي او د علمي پرمختګ په لاره کې یې دریغه زحمت ګاللئ وي.

۷. پایله او د صبر اهمیت.

د صبر اهمیت د ژوند په هره لحظه کې خاص مقام او ځای لري. که و ټولني ته ځیر سو، د هیوادو ترمنځ مناقشو او منازعاتو ته د دیپلوماسۍ لارې هواروی، چې دغه دیپلوماسۍ و وخت او پراسیس ته اړتیا لري. د صبر اصول مراعات کېږي او نتایجېې مؤثري او ښې وي.

۷/۱. د صبر نه ختمېدونکي ځواک.

د صبر اهمیت په قرآن کریم، حدیث، او د انبیاءو په ژوند کې ډېر څرګند دی. صبر نه یوازې د یو فرد د شخصیت پیاوړتیا ته لاره هواروي، بلکې هغه ټولنیزې، روحاني او علمي ښې هم رامنځته کوي چې په ژوند کې تر ټولو ستره بریا ته د رسیدو لپاره اړین دي. د صبر فلسفې موږ ته دا ښوولي چې: صبر یوازې د صبر کولو په معنی نه دی؛ بلکې دا ده الله ﷻ د حکمت، تقدیر، او ارادې په وړاندې د تسلیمۍ یوه لاره ده. صبر د انسان ذهن او زړه ته سکون ورکوي او هغه ته د الله ﷻ و رضا ته د رسیدو لاره ښيي. صبر د ژوند په هره مرحله کې، که هغه فردي ستونزې وي، که اجتماعي کړکېچونه وي، یا علمي هڅې وي، انسان ته ځواک ورکوي ترڅو له فشارونو او مشکلاتو باوجود د خپل هدف په لور روان پاتې سي.

۷/۲. د صبر په پایله کې د کامیابی تر لاسه کول.

د انبیاوو ژوند موږ ته یوه ډېر واضح درس دی چې صبر هر ځل موږ و یوې بڼې پایلې ته رسولای سي. د نوح علیه السلام د کیسې — څخه تر محمد ﷺ پورې، ټول انبیاء د مختلفو مشکلاتو او چلنجونو سره مخ سوي، خو د دوی صبر نه یوازې د دوی د ځان لپاره، بلکې د امتونو لپاره هم بریا او کامیابي راوړې ده. موسي علیه السلام په ژوند کې د صبر اهمیت وښودله چې کله انسان د لوی ظالم سره مخ سي، نو صبر د هغه لپاره یوه لاره ده چې د ظلم له منځه وړلو لپاره ستره مبارزه وکړي. همدارنګه، د محمد ﷺ د ژوند په مثال سره، صبر موږ ته دا را ښيي چې کله د خلکو مخالفت او بې رحمۍ د انسان په مخکې وي، په داسې وخت کې هم انسان باید خپل هدف ته وفادار پاته سي، او د الله ﷻ د مرستې څخه نا امېد نه سي.

۷/۳. د صبر پایلې.

صبر د هر ډول مشکلاتو په وړاندې موږ ته د طاقت، ستراتیژۍ، او د کړنلارو پراختیا راکوي. په قرآن کریم او احادیثو کې د صبر بې شمېره مثالونه شته چې موږ ته د الله ﷻ په تقدیر، د رضا کولو او په مشکلاتو کې د ثابت قدمۍ درس را کوي. کله چې انسان په سخته مرحله کې د الله ﷻ رضا ته تسلیم سي، نو د هغې مرحلې وروسته د رحمت او لورینې دروازه ورته پرانستل کیږي.

۷/۴. د صبر لپاره عملي لارښوونې.

- د ایماني قوت تقویه کول: صبر د ایمان په تقویه کولو او د الله ﷻ په حکمونو باور کولو سره تړلی دی.

- د دعا کولو عادت: کله چې انسان له ستونزو سره مخ سي، بايد د الله ﷻ څخه مرسته وغواړي او په صبر سره له هغه ځواب ترلاسه کړي.
- د اجتماعي ملاتړ استعمال: صبر يوازي فردي عمل نه دی، دا د ټولني ملاتړ، مشورې، او ياري ته اړتيا لري، چې بايد سرته ورسېږي.

۷/۵. پايله: د صبر د فلسفې ټولو اړخونو ته ژوره پوهه.

په پای کې، صبر نه يوازي يو ساده حالت دی، بلكې د ژوند يوه پېچلې او ژوره فلسفه ده، چې د هر انسان ژوند ته هدف، معني، او قوت ورکوي. د صبر سره، انسان نه يوازي د فزيكي او ذهني خنډونو سره مقابله کولای سي، بلكې د خپل روحاني او اجتماعي ژوند په پراختيا کې هم مرسته کوي. که يو انسان د ژوند په هره مرحله کې صبر وکړي، نو هغه په پای کې د الله ﷻ په رضا او رحمت کې له هر ډول بريا څخه برخمن کيږي.

وروستی خبره:

د صبر په فلسفه کې د انسان د روحاني، علمي، او اجتماعي پرمختګ ټول اړخونه راټول سوي او دا موږ ته ښوول سوي چې څنگه صبر نه يوازي د فرد له ژوند څخه، بلكې د ټوله ټولني او امت د پراختيا د پاره هم د بريا لاره ده.

يادونه: انسان اشتباهات کوي، که چيرې هر ډول قلمي اشتباه واقع سوئ وي، اصلاح يې په راتلونکي حتماً تر سره

کیري. د اوس لپاره بڅښته را ته وکړي. ممنون مو یم. په

درنښت

ومن الله توفيق

حليمي

د ليکوال لنډه پېژندنه:

د ۱۴۰۰-۱۳۰۰ لمريزو کلنو په شل، دیرش، څلويښت او پنځوس لسيزو کې د کندهار ښار څلورمې ناحيې د باميزو، يا زړه د کاکړو اخندزاده گانو کوڅه او يا زړه ده خواجه، هغه سيمه يا کوڅه وه چې د افغانستان د فرهنگ د ځانگو په نامه يادېدله، علت يې داوو چې د «استادکل بلاد احمد شاهي ملا محمد سليمان، ملافيض الله مسمی په ملابابر، مولوی حبيب الله مشهور به (فاضل کندهاری) او قاضي عبدالصمد کاکړو» د کورنيو څخه راکښته د هيواد د نورو سترو شخصيتونو «ملا محمد شعیب، ملا عبدالشکور، ملا عبدالسلام، ملا محمد صادق، ملا فيض الحق، ۲ تنو عبدالواسع نامو، ۲ تنو عبدالرحيم نامو، ۲ تنو عبدالخالق نامو، عبدالحق اخندزاده، زين العابدين اخندزاده، مولنا محمد شريف حبيبي، ډاکټر عبدالغفار کاکړ، قومندان محمد اکبرخان، ملا او خطيب ملا عبدالاحد غريبک، حاجي عبداللطيف حقاني، غلام جيلاني جليس، ملامشک، ډاکټر عبدالرازق پالوال، عبدالباري جهاني او..» شخصيتونو د زوکړې روزني او رالويديني کوڅه پاته سوې ده.

همدغو مرحومو او ژونديو اسلافو ته په کتو ددې کتاب ليکوال هم ددې لړۍ له کړيو څخه يوه کړۍ ښاغلی حاجي عبدالحکيم «حليمی» د مرحوم حاجي عبدالحليم اخندزاده زوی دي په (۱۳۳۰) لمريز کال په همدې کوڅه کې زوکړی، په ټبر حمزه زی، ادازی کاکړ دی.

مېنه: د کورنۍ نیکونو «ملاعبدالله، ملا عبدالوهاب او استادکل بلاد احمد شاهي ملا محمد سليمان اخندزاده کاکړ»

بي د کاکړو خراسان له مېخترخه بوري او له بوري څخه کندهار ته کوچ راکړئ د ميرويس نيکه له پاڅونه تر دې دمه يي پلارنۍ مينه د کندهار ښار په اوسنۍ څلرمه ناحيه دوهمه باميزو کوڅه د زړې جامع کوڅه ده ، دا مېنه په تاريخ حسيني کي د « ده خواجه کهنه» په نوم ياده سوې ده . د دې کورنۍ اسلاف يي له راتگه بيا تر ۱۳۳۶ ل کال پوري د زړې جامع خطباء تير سوي دي.

دينی زده کړي: ديني مروجو علوم يي کندهار ښار د زړې جامع په مدرسه او د قران کریم قرائت او تجويد يي د خپل وخت پر مشهور قاري عبدالحميد مشهور په «قاري مصري» ويلی دی.

رسمي زده کړي: په (۱۳۴۸) لمريز کال د کندهار ښار د احمدشاه بابا لېسې- له ۱۲ سم ټولگي فارغ سوئ دی. په (۱۳۵۰) لمريز کال د عمومي کانکور له لاري د کابل پوهنتون (اقتصاد پوهنځی) د (صنعت او تجارت ديپارټمنټ) ته د لوړو زده د تر لاسه کولو په خاطر لار پيدا کړې او په (۱۳۵۴) لمريز کال له ذکر سوي ريشتي څخه فارغ سوئ دی. د هيوادني خدمت لپاره په (۱۳۵۵) لمريز کال د (۶) مياشتو کورس څخه د «ظابط احتياط» په رتبه فارغ سو.

دندي :

په همدې (۱۳۵۵) لمريز کال د (افغانستان بانک) د خارجي ارتباط د څانگي غړی او د (۱۳۵۶) لمريز کال په اخير کي د (شرکت کود کيمياوي) د محاسبې د څانگي غړی سو. درانه حليمي صاحب پر دې بسنه ونه کړه ، د هيواد د ځوان نسل د روزنی په موخه يي د کندهار ښار د اوږو منډی په څنگ

کي د «افغان سنټر» په نوم دانگليسی- ژبي کورس په همدې ۱۳۵۶ لمریز کال کې تاسیس کړ.

تر دوو کلونو وروسته کابل ته تبدیل او هلته یې خپله دنده مخي ته یووړه. دا مهال چې هیواد د شوروي سوسیالیستي اتحاد د استعماري کړنو په پلان کې د سره پوځ لخوا اشغال سوئ وو، نوموړی هم له هیواده د نورو هیوادوالو غوندي هجرت ته اړ سو. په ۱۳۶۰ لمریز کال له هیواده مهاجر او په پېښور کې یې خپل ژوند ته دوام ورکړ، په ۱۹۹۰ میلادي کال چې له ۱۳۶۹ لمریز کال سره یې سمون درلود د امریکا متحده ایالاتو و نیویارک ایالت ته مهاجر سو چې تر اوسه هلته اوسي. نوموړی په اماتور ډول کله ناکله د خپلي خوښي لیکني کوي، د لیکنو بڼه یې دیني او یا دده پخپل ریشتي مسلك اقتصاد پوري متعلقه وي.

په چاپي بڼه د «صبر» په نوم د ښاغلي حلیمي لمړی اثر دی، دده د نورو پنځوونو په هیله .

په مینه

ن قران مل

غریبک کتابتون کندهار

۱۴۰۴ لمریز کال

دلوی اختر درېیمه